



PARLAMENT EWROPEW

2009 - 2014

Dokument ta' sessjoni

A7-0465/2013

18.12.2013

RAPPORT

dwar il-parteciċipazzjoni finanzjarja tal-impjegati fir-rikavat tal-kumpaniji
(2013/2127(INI))

Kumitat għall-Impjiegi u l-Affarijiet Soċjali

Rapporteur: Phil Bennion

Rapporteur għall-opinjoni (*):
Fabrizio Bertot, Kumitat għall-Affarijiet Ekonomiċi u Monetarji

(*) Kumitat assoċjat – l-Artikolu 50 tar-Regoli ta' Proċedura

PR_INI

WERREJ

	Pagna
MOZZJONI GĦAL RIŻOLUZZJONI TAL-PARLAMENT EWROPEW	3
OPINJONI TAL-KUMITAT GĦALL-AFFARIJET EKONOMIĊI U MONETARJI.....	15
RIŻULTAT TAL-VOTAZZJONI FINALI FIL-KUMITAT	20

(*) Kumitat assoċjat – l-Artikolu 50 tar-Regoli ta' Proċedura

MOZZJONI GĦAL RIŻOLUZZJONI TAL-PARLAMENT EWROPEW

dwar il-partecipazzjoni finanzjarja tal-impjegati fir-rikavat tal-kumpaniji (2013/2127(INI))

Il-Parlament Ewropew,

- wara li kkunsidra t-Trattat dwar il-Funzjonament tal-Unjoni Ewropea (TFUE), u b’mod partikolari l-Artikolu 3(3) tiegħu,
- wara li kkunsidra l-Komunikazzjoni tal-Kummissjoni tat-3 ta’ Marzu 2010 bl-isem ‘Ewropa 2020: strategija għal tkabbir intelliġenti, sostenibbli u inklussiv’ (COM(2010)2020),
- wara li kkunsidra l-Komunikazzjoni tal-Kummissjoni tat-12 ta’ Diċembru 2012 bl-isem ‘Pjan ta’ Azzjoni: Id-dritt soċjetarju Ewropew u l-governanza korporattiva – qafas legali modern għal azzjonisti aktar impenjati u kumpaniji sostenibbli’ (COM(2012)0740),
- wara li kkunsidra l-Komunikazzjoni tal-Kummissjoni tal-5 ta’ Lulju 2002 dwar qafas għall-promozzjoni tal-partecipazzjoni finanzjarja tal-impjegati (COM(2002)0364) u r-riżoluzzjoni tal-Parlament tal-5 ta’ Ġunju 2003 dwarha¹,
- wara li kkunsidra l-opinjoni tal-Kumitat Ekonomiku u Soċjali Ewropew (KESE) tal-21 ta’ Ottubru 2010 dwar il-partecipazzjoni finanzjarja tal-impjegati fl-Ewropa²,
- wara li kkunsidra l-istudju mitlub mill-Kumitat għall-Impjiegi u l-Affarijiet Soċjali tal-Parlament dwar il-partecipazzjoni finanzjarja tal-impjegati fir-rikavat tal-kumpaniji³, li gie ppubblikat f’Settembru 2012,
- wara li kkunsidra r-Rapport PEPPER IV, bl-isem ‘Benchmarking of employee participation in profits and enterprise results in the member and candidate Countries of the European Union’ (Parametru referenzjarju tal-partecipazzjoni tal-impjegati fil-profitti u r-riżultati tal-intrapriżi fil-pajjiżi membri u kandidati tal-Unjoni Ewropea), li gie ppubblikat f’Ottubru 2009 mill-Università Ħielsa ta’ Berlin,
- wara li kkunsidra r-Rapport PEPPER III, bl-isem ‘Promotion of employee participation in profits and enterprise results in the New Member and Candidate Countries of the European Union’ (Il-promozzjoni tal-partecipazzjoni tal-impjegati fil-profitti u r-riżultati tal-intrapriżi fil-pajjiżi membri u kandidati tal-Unjoni Ewropea), li gie ppubblikat f’Ottubru 2006 mill-Università Ħielsa ta’ Berlin,
- wara li kkunsidra r-Rapport PEPPER II tal-Kummissjoni tat-8 ta’ Jannar 1997 bl-isem ‘Promotion of participation by employed persons in profits and enterprise results (including equity participation) in Member States’ (Il-promozzjoni tal-partecipazzjoni ta’ persuni impjegati fil-profitti u r-riżultati tal-intrapriżi (inkluża l-partecipazzjoni fil-kapital)

¹ ĠU C68 E, 18.3.2004, p. 429.

² ĠU C 51, 17.2.2011, p. 1.

³ IP/A/EMPL/ST/2011-02 – PE 475.098.

(COM(1996/0697),

- wara li kkunsidra r-Rapport PEPPER I, bl-isem ‘Promotion of employee participation in profits and enterprise results’ (Il-promozzjoni tal-partecipazzjoni tal-impjegati fil-profitti u r-riżultati tal-intrapriżi), li gie ppubblikat f’Marzu 1991 mill-Kummissjoni u l-Istitut Universitarju Ewropew,
 - wara li kkunsidra l-proġett pilota tal-Kummissjoni dwar il-promozzjoni tas-sjieda u l-partecipazzjoni tal-impjegati⁴,
 - wara li kkunsidra r-Rapport tat-18 ta’ Diċembru 2003 tal-grupp ta’ livell għoli ta’ esperti indipendenti dwar ostakoli transnazzjonali għat-tkabbir tal-partecipazzjoni finanzjarja tal-impjegati f’intrapriżi transnazzjonali,
 - wara li kkunsidra l-Komunikazzjoni mill-Kummissjoni tat-3 ta’ Ottubru 2012 bit-titolu ‘Att dwar is-Suq Uniku II – Flimkien għal tkabbir ġdid’ (COM(2012)0573),
 - wara li kkunsidra l-Komunikazzjoni mill-Kummissjoni “L-Implimentazzjoni tal-Programm Komunitarju ta’ Liżbona għat-Tkabbir Ekonomiku u l-Impjieg: Trasferiment tan-Negozju - Kontinwità bis-saħħa ta’ bidu ġdid”, tal-14 ta’ Marzu 2006 (KUMM(2006)0117 finali);,
 - wara li kkunsidra r-riżoluzzjoni tiegħu tal-15 ta’ Jannar 2013 dwar informazzjoni u konsultazzjoni tal-ħaddiema, l-antiċipazzjoni u l-ġestjoni tar-ristrutturar⁵,
 - wara li kkunsidra l-Artikolu 48 tar-Regoli ta’ Proċedura tiegħu,
 - wara li kkunsidra r-rapport tal-Kumitat għall-Impjieg u l-Affarijiet Soċjali u l-opinjoni tal-Kumitat għall-Affarijiet Ekonomiċi u Monetarji (A7-0465/2013),
- A. billi l-iskemi ta’ partecipazzjoni finanzjarja tal-impjegati (PFI) jistgħu joffru benefiċċji finanzjarji diretti li jmorru lil hinn mill-istrutturi ta’ remunerazzjoni bażiċi maqbulin, permezz ta’:
- kondivizjoni tas-sjieda, li toffri lill-impjegati d-dritt li jgawdu l-benefiċċji tas-suċċess tal-kumpanija filwaqt li jipparteċipaw fir-responsabbiltà u r-riskji marbuta ma’ deċiżjonijiet strateġiċi;
 - kondivizjoni tal-profitti, kemm jekk fil-forma ta’ flus kontanti, ishma jew benefiċċji, li tista’ tippremja s-suċċess jew il-prestazzjoni eċċezzjonali, iżżid l-introjtu tal-ħaddiema u tagħti spinta lill-kapaċità tal-infiq tagħhom, b’effett konsekwenzjali ekonomiku dirett fuq l-ekonomija lokali;
- B. billi l-impjegati jħabbtu wiċċhom ma’ riskju doppju meta l-impjegatur jintlaqat minn kriżi: min-naħa, ir-riskju li jitilfu l-impjieg u l-introjtu tagħhom u, min-naħa l-oħra, ir-riskju li jitilfu l-kapital investit fil-kumpanija;

⁴ MARKT/2013/019/F 2013/S 077-128533

⁵ Testi adottati, P7_TA(2013)0005.

- C. billi hemm tliet mudelli ewlenin tal-PFI li kumpanija tista' tagħzel minnhom: kondivizzjoni tal-profitt (fi flus kontanti, differita jew f'ishma), sjieda ta' ishma individwali mill-impjegati (ishma tal-impjegati jew opzjonijiet fuq l-ishma) u pjanijiet ta' sjieda ta' ishma għall-impjegati (ESOPs); billi l-PFI tista' tkun fil-forma ta' ishma jew flus kontanti;
- D. billi l-mudell PFI l-aktar adattat se jiddependi ta' spiss fuq id-daqs u l-istat tal-kumpanija, b'mod partikolari fuq jekk hijiex ikkwotata jew le;
- E. billi l-PFI, partikolarment fil-forma ta' ESOPs jew sjieda parzjali, tista' sservi bhala ammortizzatur, billi tippermetti li bonuses jew forom oħra ta' hlas jew premju supplementari jkunu amministrati fi trusts minn partijiet terzi, u b'hekk tifrex ir-riskju tal-investment fost l-azzjonisti principali tal-kumpanija u tiżgura wkoll li l-haddiema jkollhom portafoll ta' ishma mfaddla;
- F. billi l-partecipazzjoni finanzjarja tal-impjegati fil-kumpanija tagħhom timplika għadd ta' riskji potenzjali għall-haddiema; billi l-partecipazzjoni finanzjarja ma għandhiex tintuża biex tevita l-konformità mal-liġi tax-xogħol, jew bhala mezz biex jitnaqqsu d-drittijiet soċjali u tax-xogħol miksuba jew biex tkun applikata pressjoni bil-ħsieb li tiżdied il-flessibbiltà tas-suq tax-xogħol;
- G. billi jekk l-impjegati jakkwistaw mis-sidien tal-kumpanija tagħhom id-dritt ta' prijorità ta' akkwizzizzjoni maġġoritarja, u għalhekk jistgħu jieħdu f'idejhom kumpaniji f'diffikultà finanzjarja, huma jistgħu jfittxu li jissalvagwardjaw l-impjieg tagħhom stess u din il-proċedura tista' tnaqqas l-inċertezza dwar l-impjieg kontinwu tagħhom meta jkun hemm il-possibbiltà ta' akkwizzizzjoni maġġoritarja minn kumpaniji oħra; billi s-sjieda tal-impjegat tista' tindirizza problemi ta' suċċessjoni tal-kumpaniji, minħabba li kumpanija ta' spiss tingħalaq jew tinbiegħ għal razzjonalizzazzjoni jew għeluq possibbli meta s-suċċessjoni ma tkunx possibbli; billi din il-proċedura tista' tkun ta' għajjnuna b'mod partikolari għall-SMEs u l-mikrointraprizi fl-iżgurar tal-kontinwazzjoni tal-operazzjonijiet kummerċjali sostenibbli; billi dawn il-vantaġġi jistgħu jiġu żgurati biss bil-partecipazzjoni tal-haddiema;
- H. billi l-ESOP huwa eżempju ta' mudell effettiv ta' akkwizzizzjoni maġġoritarja mill-impjegati għal kumpaniji mhux ikkwotati fejn entità intermedjarja tintuża sabiex ikunu akkwistati l-ishma f'isem l-impjegati; billi l-impjegati mhumiex esposti għal riskji addizzjonali peress li l-akkwist huwa ffinanzjat minn kondivizzjoni tal-profitt, jew self li jithallas lura mill-kondivizzjonijiet tal-profitt, li huwa apparti mis-salarji tal-impjegati;
- I. billi l-kunċett Spanjol ta' *sociedades Laborales* huwa eżempju tal-aħjar Prattika ta' skema tal-PFI għall-mikrointraprizi; billi jippermetti wkoll li l-persuni qiegħda jagħzlu li jirċievu l-benefiċċji tal-qgħad tagħhom bhala somma sħiħa sabiex ikunu jistgħu jibdedw kumpanija ġdida jew jirrikapitalizzaw waħda eżistenti;
- J. billi l-PFI tnaqqas il-perspettiva għal żmien qasir, tippromwovi s-sostenibbiltà u l-perspettiva għal żmien twil f'tehid tad-deċizzjonijiet strateġiku mill-menigers u tista' żżid l-interess tal-impjegati f'impenn fit-tul u li jfittxu soluzzjonijiet innovattivi fil-proċess ta' produzzjoni; billi l-PFI jista' għalhekk iwassal stabbiltà, żvilupp u tkabbir waqt li jitnaqqsu r-riskji ta' espansjoni żejda li jwasslu għat-telf ta' impjieg; jikkunsidra li dawn l-effetti jistgħu jissahħu b'istituzzjonijiet ta' involviment tal-haddiema stabbli u operattivi;

- K. billi l-iskemi ta' parteċipazzjoni finanzjarja jinkoraġġixxu investiment fit-taħriġ, billi dawn iżidu l-probabbiltà ta' kumpaniji li jzommu fit-tul lill-ħaddiema li jkollhom il-kompetenzi;
- L. billi l-parteċipazzjoni finanzjarja tal-impjegati fir-rikavat tal-kumpanija tagħhom u, fejn xieraq, il-parteċipazzjoni assoċjata tal-ħaddiema fit-teħid tad-deċiżjonijiet, tista' tikkontribwixxi għal titjib fis-sodisfazzjon tax-xogħol kif ukoll fil-prestazzjoni u l-motivazzjoni ġenerali tal-ħaddiema; billi din tista' wkoll tteġġeg impjegati biex jiżviluppaw sens ta' sjieda u fehim aħjar tal-kumpanija tagħhom kif ukoll issaħħaħ ir-rispett reċiproku bejn l-impjegati u l-impjegaturi;
- M. billi l-fatt li l-impjegati jiġu inkoraġġati jiżviluppaw sens ta' sjieda u responsabbiltà jzid is-sens ta' inkluzjoni tagħhom u l-probabbiltà li l-impjegaturi tagħhom joqorbu lejhom u jifhmu t-tħassib, il-perspettivi u l-ideat tagħhom;
- N. billi l-istabbiliment tal-PFI jista' jgħin biex tingħata spinta lill-produttività, titjeb il-prestazzjoni, jiġi appoġġjat l-allinjament tal-interessi tal-impjegati u l-azzjonisti u jiġi attirat u jinżamm persunal fundamentali;
- O. billi l-parteċipazzjoni tal-impjegati fil-manigment permezz ta' drittijiet tal-vot, id-dritt li jkunu preżenti jew forom oħra ta' governanza tista' ttejjeb il-ġestjoni u l-fluss ta' informazzjoni u tgħin lill-impjegati jkollhom fehim aħjar tas-sitwazzjoni meta l-kumpanija tagħhom tiffaċċja sfidi u abbiltà akbar biex jaċċedu għal premjijiet meta l-kumpanija tkun sejra tajjeb;
- P. billi fil-mudelli tal-PFI li jużaw entità intermedjarja, din l-entità tista' teżercita d-drittijiet tal-vot jew forom oħra ta' governanza f'isem l-impjegati u tippermetti rappreżentanza kollettiva;
- Q. billi l-iskemi tal-PFI jista' jkollhom rwol sinifikanti fl-involviment addizzjonali tal-ħaddiema fil-proċessi ta' informazzjoni, ta' konsultazzjoni u ta' teħid ta' deċiżjonijiet matul ristrutturar;
- R. billi l-PFI hija affettwata mir-regoli tat-tassazzjoni nazzjonali, u billi mhuwiex xieraq li jiġi żviluppat mudell komprensiv "wiehed għal kulhadd" għall-PFI fil-livell tal-UE: billi l-kumpanija individwali u l-ħaddiema tagħha jridu jiddeċiedu bir-reqqa dwar il-PFI filwaqt li jqisu l-kuntest nazzjonali u settorjali usa'; billi, għabra ta' linji gwida bażiċi tista' tikseb il-fiduċja tal-pubbliku u tgħin lill-PFI tikseb ir-riżultati tagħha;
- S. billi l-PFI tista' ma tkunx adattata għall-kumpaniji jew l-impjegati kollha u għalhekk qabel ma titwettaq tali skema għandu jkun hemm konsiderazzjoni bir-reqqa;

Ostakoli għall-adozzjoni tal-PFI fl-UE

1. Jistieden lill-Istati Membri jqisu l-ostakoli transnazzjonali li jiffaċċjaw kemm il-kumpaniji li joffru skemi lill-impjegati f' diversi Stati Membri, kif ukoll l-impjegati, li għalihom it-tassazzjoni doppja tista' tirrappreżenta ksur tad-dritt tal-libertà ta' moviment;
2. Jinnota d-differenzi fost l-Istati Membri fir-rigward tal-kontribuzzjonijiet obligatorji tas-

sigurtà soċjali fuq id-dhul għall-partecipazzjoni finanzjarja;

3. Jenfasizza li f'ċerti każi jista' jkun utli li jkun hemm il-konvergenza gradwali ta' skemi ta' partecipazzjoni finanzjarja eżistenti u l-leġislazzjoni nazzjonali relatata sabiex fil-futur l-impjegaturi jkunu jistgħu joffru skemi fl-istess forma jew f'forma simili fl-Istati Membri kollha fejn għandhom l-impjegati;
4. Jinsisti li n-nuqqas ta' informazzjoni dwar skemi ta' partecipazzjoni finanzjarja eżistenti jista' jiġi kkompensat billi tiżdied il-kwantità ta' informazzjoni li tippermetti paragon fil-livell internazzjonali, fatt li jnaqqas l-ispejjeż kemm għall-kumpaniji l-kbar kif ukoll għall-SMEs, filwaqt li jippermettilhom joffru skemi ta' partecipazzjoni tal-impjegati li jissodisfaw il-htigijiet partikolari tagħhom;
5. Jenfasizza n-nuqqas ta' miżuri leġislattivi nazzjonali li jiffavorixxu l-iżvilupp ta' skemi tal-PFI; jinnota, f'dan ir-rigward, id-differenzi bejn il-pajjiżi tal-UE-15⁶ u tal-UE-13⁷ fir-rigward tal-livelli ta' partecipazzjoni tagħhom fi skemi tal-PFI; jirrikonoxxi r-rabta bejn l-introduzzjoni ta' miżuri leġislattivi fil-livell nazzjonali favur skemi tal-PFI u l-għadd ta' impjegati li jippartecipaw fi skemi bħal dawn;⁸

Kwistjonijiet ta' tassazzjoni

6. Jenfasizza li hi meħtieġa aktar trasparenza fl-iskemi nazzjonali għall-partecipazzjoni tal-impjegati u speċjalment meta jiġi kkalkolat il-piż tat-taxxa effettiv fl-UE-28 sabiex jiġu evitati t-taxxa doppja u d-diskriminazzjoni;
7. Jinnota li qafas ta' mudell Ewropew għall-partecipazzjoni tal-impjegati ma għandux ikun prevalenti fuq ir-regoli tat-tassazzjoni nazzjonali;
8. Jistieden lill-Istati Membri jipprovdu inċentivi ta' tassazzjoni, bi qbil mal-prinċipji tal-aħjar Prattika, meta jippromovu skemi għas-sjieda tal-impjegati;
9. Jinnota li inċentivi tat-taxxa mmirati b'mod preċiż jistgħu jżidu l-partecipazzjoni finanzjarja tal-impjegati f'diversi Stati Membri u anke jgħinu fit-tkabbir ekonomiku;
10. Huwa tal-fehma, għaldaqstant, li l-Kummissjoni Ewropea għandha tippreżenta linji gwida dwar it-tassazzjoni tal-partecipazzjoni finanzjarja tal-impjegati;

Rakkomandazzjonijiet

11. Jistieden lill-Kummissjoni u lill-Istati Membri jikkunsidraw miżuri xierqa biex jinkoraġġixxu l-kumpaniji jiżviluppaw u joffru b'mod volontarju skemi tal-PFI, miftuħin għall-impjegati kollha fuq bażi mhux diskriminatorja, b'kunsiderazzjoni għas-sitwazzjoni speċifika tal-SMEs u l-mikrointrapriżi; jistieden lill-Istati Membri jżidu l-iskambji tal-aħjar Prattika f'dan ir-rigward;

⁶ L-Istati Membri li nqas mal-Unjoni qabel l-1995.

⁷ L-Istati Membri li nqas mal-Unjoni wara l-1995.

⁸ "Employee financial participation in companies' proceeds" (Il-partecipazzjoni finanzjarja tal-impjegati fir-rikavat tal-kumpaniji) (PE 475.098), p. 36.

12. Huwa tal-fehma li l-Parteċipazzjoni Finanzjarja tal-Impjegati (PFI) tista' tkun ukoll forma ta' benefiċċju għall-impjegat, permezz ta' parteċipazzjoni f'kapital jew bonds speċifiċi, skont il-prodott finanzjarju użat u t-tip ta' kumpanija kkonċernata;
13. Jemmen li kwalunkwe miżura li tirrigwarda l-parteċipazzjoni finanzjarja tal-impjegati fl-introjtu tal-kumpanija għandha tkun sostenibbli fuq terminu twil u abbażi tal-prinċipji ta' parteċipazzjoni volontarja, tal-ugwaljanza fost il-haddiema u ta' diligenza dovuta, speċjalment għall-SMEs; jenfasizza l-fatt li, minkejja li l-UE tirrikonoxxi l-utilità ta' skemi ta' parteċipazzjoni finanzjarja tal-impjegati, dan il-qasam mhux kompetenza tal-Unjoni;
14. Jistieden lill-Kummissjoni u lill-Istati Membri jinvolvu s-sħab soċjali, skont il-ligijiet nazzjonali u l-prattiki, l-organizzazzjonijiet tas-sjieda tal-impjegati u l-partijiet interessati aktar mill-qrib fi djalogu bejn dawk li jfasslu l-politika, l-impjegaturi u r-rappreżentanti tal-haddiema, fil-livelli rispettivi filwaqt li tkun irrispettata l-awtonomija tas-sħab soċjali f'negozjar kollettiv, sabiex jiġi żgurat li eżempji eżistenti tal-aħjar Prattika Jiġu kkunsidrati fl-iżvilupp ta' politiki biex tiġi ffaċilitata l-implimentazzjoni tal-PFI mill-imprizi;
15. Jantiċipa r-riżultati tal-proġett pilota, b'mod partikolari l-iżvilupp ta' Ċentru Virtwali tal-PFI u l-Kalkolatur ta' Rata Fiskali Effettiva CETREPS; jistieden lill-Kummissjoni toffri ideat lill-Istati Membri dwar il-parteċipazzjoni ta' mekkanizmi fid-dawl ta' dan il-proġett pilota;
16. Iqis b'interess 29 reġim fakultattiv potenzjali bħala qafas legali uniku fakultattiv miftuħ għall-impjegati fl-UE kollha, li jirrispetta l-oqsma ta' kompetenza tal-Istat Membru dwar il-ligi fiskali u tax-xogħol, f'termini ta':
 - (a) grupp ta' mudelli sempliċi, elementari u bażiċi żviluppati minn eżempji tal-aħjar Prattika Għal kull tip u daqs ta' kumpanija,
 - (b) approċċ ibbażat fuq is-suq fejn ir-reġim uniku jużawh biss il-kumpaniji li jsibuh utli,
 - (c) li jippermetti d-differenzi fil-kultura legali tal-Istati Membri billi r-reġimi nazzjonali jibqgħu jeżistu b'mod parallel,
 - (d) li jtejjeb it-trasparenza u l-aċċess għall-informazzjoni sabiex tkun iffaċilitata l-implimentazzjoni ġusta fi Stati Membri differenti,
 - (e) l-applikabbiltà fil-livell nazzjonali u/jew tal-UE meta jkun meħtieġ u li ma jkunx ristrett għal kumpaniji transkonfinali, b'kunsiderazzjoni għall-kwistjonijiet ta' taxxa kif ukoll ir-riskju finanzjarju għall-impjegati;⁹
17. Jemmen li, valutazzjoni tal-impatt fuq 29 reġim għandha tgħin biex jiġu vvalutati possibbiltajiet dwar kif jinholqu kundizzjonijiet indaqs u biex ma tiġix ostakolata l-internazzjonalizzazzjoni tal-intrapriżi;

⁹ 'Employee financial participation in companies' proceeds' (Il-parteċipazzjoni finanzjarja tal-impjegati fir-rikavat tal-kumpaniji) (PE 475.098), p. 16.

18. Jinnota li s-sjieda tal-impjegati trawwem koeżjoni soċjali tant meħtieġa u sservi ta' addizzjoni importanti għal governanza korporattiva sostenibbli; jenfasizza, madankollu, il-ħtieġa li tittiehed prekawzjoni fil-promozzjoni tal-iskemi ta' partecipazzjoni finanzjarja sabiex il-pagi ma jiġux sostitwiti minn sistemi ta' qsim tal-profitti;
19. Jitlob lill-Kummissjoni u lill-partijiet interessati rilevanti, għalhekk, biex ikomplu jippromwovu l-adeżjoni 'mal-approċċ modulari';
20. Ihegġeg lill-Kummissjoni tippreżenta valutazzjoni tal-impatt indipendenti fuq '29 reġim' bħal dan għall-PFI u jantiċipa l-inklużjoni ta' informazzjoni dwarha fir-rapport interim tal-Kummissjoni;
21. Jistieden lill-Kummissjoni biex, wara l-pubblikazzjoni tal-valutazzjoni tal-impatt indipendenti u f'kooperazzjoni mal-organizzazzjonijiet tas-sjieda tal-impjegati, l-Istati Membri u, fejn xieraq, is-sħab soċjali, tqis li tiżviluppa sett ta' linji gwida bażiċi għal skemi tal-PFI ta' suċċess li jinkludu l-elementi li ġejjin:
- (a) isegwu objettiv: il-kumpaniji għandhom jiddeterminaw l-objettivi ta' skema tal-PFI sabiex jagħzlu liema mudell huwa l-aktar xieraq għalihom u biex ikollhom l-aħjar ċans li jiksbu r-riżultat mixtieq; qabel l-introduzzjoni, l-iskemi tal-PFI għandhom ikunu suġġetti għal konsultazzjoni mill-ħaddiema u r-rappreżentanti tagħhom; il-ftehimiet kollettivi m'għandhomx jiddgħajfu minn ftehimiet dwar skemi tal-PFI;
 - (b) flessibbli fit-tħaddim u ta' natura volontarja: il-PFI taħdem b' mod differenti f' setturi differenti, f' kumpaniji ta' qisien u tipi differenti, u fi Stati Membri differenti; id-deċiżjoni li tkun żviluppata u implimentata skema tal-PFI għalhekk għandha ssir fil-livell tal-kumpanija fid-dawl tad-dritt u l-prattika nazzjonali eżistenti, u b'kunsiderazzjoni għas-sitwazzjoni finanzjarja tal-kumpanija;
 - (c) addizzjonali/kumplimentari għar-remunerazzjoni kuntrattwali: kwalunkwe mudell tal-PFI għandu jkun zieda mal-paga bażika u d-drittijiet kuntrattwali ta' ħaddiem, mhux sostitut għal dawn id-drittijiet;
 - (d) ta' natura volontarja għall-impjegati: il-PFI hija mezz li bih l-impjegati huma offruti għażla dwar kif jibbenefikaw minn relazzjoni finanzjarja aktar mill-qrib mal-impjegatur tagħhom; fl-aħħar mill-aħħar din trid tkun fakultattiva għal ħaddiem individwali biex jagħzel jidholx fiha jew le, iżda trid tkun ukoll disponibbli għall-ħaddiema kollha, inkluz il-ħaddiema part-time, tal-kumpanija mingħajr diskriminazzjoni sabiex tinkiseb inkluzjoni ġenwina;
 - (e) negozjati mis-sħab soċjali: meta l-prattiki u t-tradizzjonijiet nazzjonali jinkludu s-sħab soċjali fil-livell tal-kumpaniji, l-iskemi tal-PFI għandhom jiġu negozjati mis-sħab soċjali rilevanti, fuq bażi lokali, kumpanija b'kumpanija jew mifruxa fuq il-kumpanija kollha, sabiex jitfasslu skont il-kundizzjonijiet u ċ-ċirkustanzi speċifiċi tal-kumpanija u l-forza tax-xogħol tagħha; dawn l-iskemi m'għandhomx jiddiskriminaw kontra impjegati talli jappartjenu għal trejdjunijin jew għal kwalunkwe raġuni oħra ta' diskriminazzjoni elenkata fl-Artikolu 10 tat-TFUE;
 - (f) informazzjoni ċara: tali informazzjoni trid tingħata lill-impjegati dwar ir-riskji u d-

drittijiet marbutin mal-ghażla li jidhlu fi skema tal-PFI inkluż kwalunkwe perjodu tal-vestment: id-deċiżjoni li jissieħbu fi skema tal-PFI għandha tkun ibbażata fuq il-kunsens informat ta' impjegat, mogħti bl-għarfien sħiħ tad-drittijiet tagħhom, l-obbligi u r-riskji sottostanti kif ukoll l-effetti tat-taxxa meta jissieħbu fi skema u l-kundizzjonijiet li japplikaw meta jhallu l-kumpanija jew l-iskema fi kwalunkwe ċirkustanza;

- (g) involviment fil-governanza: impjegatur għandu, skont l-iskema, jistieden haddiem jew haddiema biex ikunu direttament involuti fil-governanza ta' kumpanija; meta dan ikun il-każ, id-drittijiet u r-reponsabbiltajiet għandhom ikunu definiti b'mod ċar u kongunt;
- (h) jekk il-mudell miftiehem ikun il-kondiviżjoni tas-sjieda, tkun preferuta sjieda kollettiva ta' ishma – pereżempju fi trust; f'dan il-mudell, l-ishma għandhom ikunu allokati b'tali mod li ma jiżdidux id-differenzi eżistenti fil-paga;
- (i) huwa imperattiv li tinhareg assigurazzjoni biex tiġi mharsa l-partecipazzjoni tal-haddiem mill-insolvenza tal-kumpanija;
- (j) għandu jkun dejjem ikkunsidrat l-impatt fuq l-ugwaljanza bejn is-sessi meta jintlaħaq ftehim dwar skemi tal-PFI;
- (k) trasparenza: l-informazzjoni dwar is-sitwazzjoni ekonomika tal-kumpanija kkonċernata u l-informazzjoni dwar r-riskji marbuta għandhom ikunu disponibbli għall-haddiema kkonċernati l-ħin kollu;

22. Ifakkar li, kif indikat fil-perjodu ta' qabel il-kriżi finanzjarja, il-politiki ta' remunerazzjoni li jinkoraġġixxu mġiba eċċessivament riskjuża mill-impjegati jistgħu jikkompromettu l-amministrazzjoni tajba u effikaċi tal-istituzzjonijiet ta' kreditu, tal-fondi ta' investment u ta' kumpaniji oħrajn fis-settur finanzjarju;

23. Ihegġeg lis-sħab soċjali jkomplu jaħdmu flimkien biex jiżviluppaw opportunitajiet godda u innovattivi għall-PFI fil-livelli rilevanti;

24. Jemmen li, biex tithegġeg il-partecipazzjoni finanzjarja bl-għan li tinholq forma ġdida ta' finanzjament tal-kumpanija u l-impjegati jkun jistgħu jintrabtu aktar mal-impriza li timpjegahom, l-impjegaturi għandhom jingħataw l-opportunità li joffru lill-impjegati forom ta' sottoskrizzjonijiet tal-kapital azzjonarju jew inkella titoli ta' dejn maħruġa speċifikament (bonds); hu tal-fehma li s-sottoskrizzjonijiet tal-kapital għandhom ikunu esegwiti b'mod volontarju mill-impjegati, li jaġixxu jew bhala individwi jew bhala grupp, kif ukoll mill-kumpanija;

25. Jirrikonixxi li s-suċċessjoni tan-negozju, il-finanzjament addizzjonali, iż-żamma tal-persunal u problemi karatteristiċi oħra tal-SMEs, jistgħu jittaffew minn pjanijiet ta' sjieda ta' ishma tal-impjegati; huwa tal-opinjoni li l-iskemi ta' partecipazzjoni tal-impjegati f'intrapriżi zġhar u mikro jistgħu jiġu kkombinati ma' miżuri tas-suq tax-xoġhol, bħall-benefiċċji tal-qgħad, u għalhekk jgħinu biex jiġu riintegrati l-persuni qiegħda;

26. Jinnota li hemm nuqqas ta' informazzjoni u edukazzjoni dwar skemi possibbli ta' partecipazzjoni tal-impjegati, speċjalment fost l-SMEs; jistieden, f'dan ir-rigward, lill-

Kummissjoni u lill-Istati Membri biex jorganizzaw aħjar il-kampanji ta' informazzjoni u jinkoraġġixxu t-trasferibbiltà transkonfinali tal-iskemi tal-aħjar prattika fost l-Istati Membri.

27. Ihegġeg lill-Istati Membri, f'kooperazzjoni mas-shab soċjali, mal-organizzazzjonijiet tas-sjieda tal-impjegati u mal-Kummissjoni, biex jużaw portali ta' informazzjoni waħdanin eżistenti – one-stop shops – aċċessibbli għall-impjegaturi u l-impjegati, jew jiżviluppaw oħrajn godda, biex jispjegaw il-benefiċċji u l-vantaġġi kif ukoll ir-riskji tal-PFI, l-inċentivi nazzjonali disponibbli u l-mudelli differenti li jeżistu, sabiex jippermettu lill-ħaddiema u l-impjegaturi jieħdu deċiżjonijiet infurmati dwar l-iskemi tal-PFI u jsibu l-aħjar għażla għal ftehimiet fil-livell ta' kumpanija u jivvalutaw aħjar l-għażliet disponibbli għalihom u l-isfidi li jgħib miegħu dħul fi skema tal-PFI; jissuġġerixxi li dawn il-portali ta' informazzjoni waħdanin għandhom ikunu marbuta jew inklużi f'korpi kompetenti jew awtoritajiet eżistenti fil-livell nazzjonali;
28. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.

NOTA SPJEGATTIVA

L-istrategija UE 2020 dwar tkabbir intelliġenti, sostenibbli u inkluziv tenfasizza l-ħtieġa ta' 'tkabbir inkluziv' li, fost affarijiet oħra, jagħti s-setgħa liċ-ċittadini permezz tal-impjegi, l-investment fil-ħiliet, il-ġlieda kontra l-faqar, u l-immodernizzar tas-swieq tax-xogħol u tal-protezzjoni soċjali.

Il-partecipazzjoni finanzjarja tal-impjegati (PFI) toffri mezz tangibbli biex jiġu żviluppati dawn it-temi billi tinvolvi aktar lill-ħaddiema fit-teħid ta' deċiżjonijiet tal-kumpaniji li jaħdmu magħhom, u dan jgħin biex tissaħħaħ il-governanza tajba filwaqt li jiġi żgurat sehem mill-benefiċċji finanzjarji ta' negozju li jirnexxi.

Tali involviment tal-ħaddiema fil-governanza korporattiva jista' jżviluppa l-opportunitajiet tagħhom li jiksbu aċċess għal tagħlim tul il-ħajja li jagħmel sens fl-impjieg tagħhom, peress li l-PFI bosta drabi tiżviluppa l-ħsieb fit-tul – peress li l-ħaddiema jsiru aktar involuti fit-teħid tad-deċiżjonijiet u l-premijiet finanzjarji huma jżviluppaw relazzjonijiet aktar dejjiema mal-impjegaturi tagħhom, u dan jagħti lill-impjegaturi aktar inċentiv biex jinvestu f'opportunitajiet ta' taħriġ għall-ħaddiema tagħhom.

Il-PFI tista' ssaħħaħ ukoll l-SMEs, billi toffri mekkaniżmi għal finanzjament innovattiv peress li l-ħaddiema jistgħu jkunu jixtiequ jinvestu f'ishma tal-kumpanija li huma impjegati magħha, u dan jikkapitalizza l-espansjoni. Bl-istess mod, l-iżvilupp ta' investment fit-tul mill-ħaddiema fil-kumpanija tagħhom jista' jgħin biex jipprovdi stabbiltà u ċertezza li jsaħħu l-SME, u b'dan il-mod irendi l-impjegi aktar siguri.

Minkejja dawn il-benefiċċji, il-partecipazzjoni f'PFI tvarja skont is-setturi differenti, il-qisien tal-kumpaniji, u minn Stat Membru għal ieħor.

Il-partecipazzjoni globali fi skemi ta' PFI għadha relattivament baxxa, minkejja ż-żieda fl-interess fi skemi bħal dawn.

Partikolarment meta mqabbla mal-Istati Uniti, l-Ewropa għadha lura, minħabba livelli frammentati ta' għajjnuna dwar it-taxxa u nuqqas ta' inċentivi regolatorji u gwida Prattika ċara dwar l-implimentazzjoni li jaffettwaw b'mod sproporzjonat lill-SMEs.

Dan ir-rapport għandu l-għan li jenfasizza r-rwol pożittiv li l-iskemi ta' PFI jista' jkollhom fl-iżvilupp tal-partecipazzjoni tal-ħaddiema fil-governanza u s-suċċess finanzjarju tal-kumpaniji li jaħdmu magħhom.

B'mod partikolari, dan ir-rapport jenfasizza serje ta' osservazzjonijiet u rakkomandazzjonijiet dwar il-PFI, li jistgħu jikkontribwixxu għal qafas volontarju biex jagħti parir lill-kumpaniji, l-impjegati, is-šhab soċjali u l-awtoritajiet nazzjonali dwar kif l-aħjar jżviluppaw u jiffaċilitaw l-iskemi ta' PFI.

L-iskemi ta' partecipazzjoni finanzjarja tal-impjegati jipprezentaw għadd ta' mudelli li jipprovdu opportunitajiet għan-negozji u l-impjegati li jaħdmu flimkien għall-benefiċċju tagħhom stess u għall-benefiċċju tas-soċjetà ingenerali.

Mudelli differenti jaqdu objettivi differenti, mill-involviment dirett tal-impjegati fil-

governanza korporattiva li jiżgura li d-deċiżjonijiet fit-tul jittieħdu fl-aħjar interessi tal-ħaddiema, għall-bonuses ta' prestazzjoni u profittabbiltà li jgħorru riskju baxx u għazliet ta' investiment li jippermettu lill-ħaddiema jgawdu benefiċċji finanzjarji mis-suċċess tal-kumpaniji tagħhom.

Il-PFI tiddependi ħafna mill-oqfsa legali u l-kundizzjonijiet nazzjonali. Il-politiki fiskali u t-tassazzjoni huma ċentrali għall-iżvilupp u l-implimentazzjoni ta' skemi ta' PFI minn kumpaniji f'kull stat membru, madankollu kwistjonijiet ta' sussidjarjetà u dubji persistenti dwar armonizzazzjonijiet ta' tassazzjoni possibbli jagħmlu kwalunkwe azzjoni legiżlattiva sostantiva dwar dawn l-oqsma fil-livell tal-UE, improbabbli u mhux xierqa.

Madankollu hemm numru ta' miżuri li jistgħu jittieħdu fil-livell tal-UE biex jiffaċilitaw l-adozzjoni tal-PFI fl-Istati Membri.

L-UE tista' ttiprovdi 'kuncett qafas' bi gwida ġenerali dwar il-prinċipji bażiċi u l-aħjar prattika biex tiggwida t-teħid ta' deċiżjonijiet fil-livell nazzjonali u tal-kumpaniji dwar skemi ta' PFI.

Hemm ukoll mistoqsijiet dwar kif l-iskemi ta' PFI jistgħu joperaw b'mod effettiv għall-kumpaniji transnazzjonali li joperaw f'aktar minn Stat Membru wieħed tal-UE, partikolarment fin-nuqqas ta' regoli komuni dwar it-taxxa. Il-Kummissjoni tista' twettaq riċerka dwar il-metodi possibbli biex tiġi ffaċilitata l-PFI transkonfinali, b'mod partikolari permezz ta' '29 regim' volontarju.

28.11.2013

OPINJONI TAL-KUMITAT GĦALL-AFFARIJJIET EKONOMIČI U MONETARJI

għall-Kumitat għall-Impjiegi u l-Affarijiet Soċjali

dwar il-parteeċipazzjoni finanzjarja tal-impjegati fir-rikavat tal-kumpaniji
(2013/2127(INI))

Rapporteur: Fabrizio Bertot

SUGĠERIMENTI

Il-Kumitat għall-Affarijiet Ekonomiċi u Monetarji jistieden lill-Kumitat għall-Impjiegi u l-Affarijiet Soċjali, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jemmen li, biex tithegġeg il-parteeċipazzjoni finanzjarja bl-għan li tinholq forma ġdida ta' finanzjament tal-kumpanija u l-impjegati jkunu jistgħu jintrabtu aktar mal-impriża li timpjegahom, l-impjegaturi għandhom jingħataw l-opportunità li joffru lill-impjegati forom ta' sottoskrizzjonijiet tal-kapital azzjonarju jew inkella titoli ta' dejn maħruġa speċifikament (bonds); hu tal-fehma li s-sottoskrizzjonijiet tal-kapital għandhom ikunu esegwiti b'mod volontarju mill-impjegati, li jaġixxu jew bħala individwi jew bħala grupp, kif ukoll mill-kumpanija;
2. Huwa tal-fehma li l-Parteeċipazzjoni Finanzjarja tal-Impjegati (EFP) tista' tkun ukoll forma ta' benefiċċju għall-impjegat, permezz ta' parteeċipazzjoni f'kapital jew bonds speċifiċi maħruġa bħala tip ta' kumpens diferit, skont il-prodott finanzjarju użat u t-tip ta' kumpanija inkwistjoni;
3. Jenfasizza li hi meħtieġa aktar trasparenza fl-iskemi nazzjonali għall-parteeċipazzjoni tal-impjegati u speċjalment meta jiġi kkalkolat il-piż tat-taxxa effettiv fl-UE-28 sabiex jiġu evitati t-taxxa doppja u d-diskriminazzjoni;
4. Jinnota d-differenzi fost l-Istati Membri fir-rigward tal-kontribuzzjonijiet obligatorji tas-sigurtà soċjali fuq id-dhul għall-parteeċipazzjoni finanzjarja;
5. Jinnota wkoll li d-differenzi fiskali fl-iskemi għas-sjieda tal-impjegati johlqu ostakoli għall-mobbiltà tal-haddiema u l-moviment liberu tal-kapital;

6. Itenni, f'dan ir-rigward, il-htieġa li jiġi żgurat ir-rikonoxximent reċiproku tal-iskemi għas-sjieda tal-impjegati bħala l-ewwel pass lejn mudell Ewropew komuni;
7. Jistieden lill-Kummissjoni tipprezenta qafas ta' mudell Ewropew għall-parteciċipazzjoni tal-impjegati biex ikun żviluppat bħala strument alternattiv u fakultattiv għall-Istati Membri bil-għan li jissahħaħ is-Suq Uniku, jittejbu l-attivitajiet transkonfinali tal-kumpaniji, speċjalment l-SMEs, u jiġu protetti l-impjegati tal-kumpaniji sussidjarji; jinnota li qafas Ewropew ta' dan it-tip għandu jservi biss bħala għażla tal-aħjar Prattika u jkun disponibbli biex jintuża minn kumpaniji fuq bażi volontarja;
8. Jinnota li qafas ta' mudell Ewropew għall-parteciċipazzjoni tal-impjegati ma għandux ikun prevalenti fuq ir-regoli tat-tassazzjoni nazzjonali;
9. Jistieden lill-Istati Membri jipprovdu inċentivi ta' tassazzjoni, bi qil mal-prinċipji tal-aħjar Prattika, meta jipromovu skemi għas-sjieda tal-impjegati;
10. Jinnota li inċentivi tat-taxxa mmirati b' mod preċiż jistgħu jżidu l-parteciċipazzjoni finanzjarja tal-impjegati f'diversi Stati Membri u anke jgħinu t-tkabbir ekonomiku;
11. Jemmen li, sabiex jinholqu kundizzjonijiet indaqs u biex ma tiġix ostakolata l-internazzjonalizzazzjoni tal-intrapriżi, u biex jiġu evitati t-taxxa doppja u d-diskriminazzjoni, il-Kummissjoni għandha tikkunsidra "29 reġim" fakultattiv, volontarju u kumplessiv li jikkumplimenta s-sistemi ta' taxxa nazzjonali;
12. Huwa tal-fehma, għaldaqstant, li l-Kummissjoni Ewropea għandha tipprezenta linji gwida dwar it-tassazzjoni tal-parteciċipazzjoni finanzjarja tal-impjegati;
13. Ifakkar li, kif indikat fil-perjodu ta' qabel il-kriżi finanzjarja, il-politiki ta' remunerazzjoni li jinkoraġġixxu mgħiba eċċessivament riskjuża mill-impjegati jistgħu jikkompromettu l-amministrazzjoni tajba u effikaċi tal-istituzzjonijiet ta' kreditu, tal-fondi ta' investiment u ta' kumpaniji oħrajn fis-settur finanzjarju;
14. Jinnota li l-parteciċipazzjoni tal-impjegati trawwem il-koeżjoni soċjali tant meħtieġa u ssaħħaħ ferm aktar il-governanza korporattiva sostenibbli; jenfasizza, madankollu, il-htieġa li tittiehed prekawzjoni fil-promozzjoni tal-iskemi ta' parteciċipazzjoni finanzjarja sabiex il-pagi ma jiġux sostitwiti minn sistemi ta' qsim tal-profitti;
15. Jemmen li kwalunkwe miżura li tirrigwarda l-parteciċipazzjoni finanzjarja tal-impjegati fl-introjt tal-kumpanija għandha tkun sostenibbli fuq terminu twil u abbażi tal-prinċipji ta' parteciċipazzjoni volontarja, tal-ugwaljanza fost il-haddiema u ta' diligenza dovuta, speċjalment għall-SMEs; jenfasizza l-fatt li, minkejja li l-UE tirrikonoxxi l-utilità ta' skemi ta' parteciċipazzjoni finanzjarja tal-impjegati, dan il-qasam mhuwiex kompetenza tal-Unjoni;
16. Jirrikonixxi li s-suċċessjoni tan-negozju, il-finanzjament addizzjonali, iż-żamma tal-persunal u problemi karatteristiċi oħra tal-SMEs, jistgħu jittaffew minn pjanijiet ta' parteciċipazzjoni tal-impjegati; huwa tal-opinjoni li l-iskemi ta' parteciċipazzjoni tal-impjegati f'intrapriżi żgħira u mikro jistgħu jiġu kkombinati ma' miżuri tas-suq tax-xogħol, bhall-benefiċċji tal-qgħad, u għalhekk jgħinu biex jiġu riintegrati l-persuni qiegħda;

17. Jinnota li hemm nuqqas ta' informazzjoni u edukazzjoni dwar skemi possibbli ta' parteċipazzjoni tal-impjegati, speċjalment fost l-SMEs; jistieden, f'dan ir-rigward, lill-Kummissjoni u lill-Istati Membri biex jorganizzaw aħjar il-kampanji ta' informazzjoni u jinkoraġġixxi t-trasferibbiltà transkonfinali tal-iskemi tal-aħjar Prattika fost l-Istati Membri.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	26.11.2013
Riżultat tal-votazzjoni finali	+: 32 -: 3 0: 1
Membri preżenti għall-votazzjoni finali	Burkhard Balz, Jean-Paul Basset, Sharon Bowles, Udo Bullmann, George Sabin Cutaş, Rachida Dati, Derk Jan Eppink, Elisa Ferreira, Ildikó Gáll-Pelcz, Jean-Paul Gauzès, Sven Giegold, Liem Hoang Ngoc, Syed Kamall, Astrid Lulling, Ivana Maletić, Hans-Peter Martin, Arlene McCarthy, Sławomir Nitrás, Ivari Padar, Anni Podimata, Antolín Sánchez Presedo, Theodor Dumitru Stolojan, Ivo Strejček, Sampo Terho, Marianne Thyssen, Ramon Tremosa i Balcells, Corien Wortmann-Kool, Pablo Zalba Bidegain
Sostitut(i) preżenti għall-votazzjoni finali	Fabrizio Bertot, Philippe De Backer, Sari Essayah, Ashley Fox, Olle Ludvigsson, Nils Torvalds, Emilie Turunen, Oleg Valjalo

RIZULTAT TAL-VOTAZZJONI FINALI FIL-KUMITAT

Data tal-adozzjoni	5.12.2013
Rizultat tal-votazzjoni finali	+: 32 -: 3 0: 0
Membri preżenti għall-votazzjoni finali	Regina Bastos, Edit Bauer, Heinz K. Becker, Phil Bennion, Pervenche Berès, Vilija Blinkevičiūtė, Alejandro Cercas, Ole Christensen, Minodora Cliveti, Emer Costello, Frédéric Daerden, Richard Falbr, Thomas Händel, Marian Harkin, Stephen Hughes, Adam Kósa, Jean Lambert, Patrick Le Hyaric, Verónica Lope Fontagné, Olle Ludvigsson, Elisabeth Morin-Chartier, Csaba Óry, Siiri Oviir, Licia Ronzulli, Elisabeth Schroedter, Joanna Katarzyna Skrzydlewska, Gabriele Stauner, Jutta Steinruck, Traian Ungureanu, Inês Cristina Zuber
Sostitut(i) preżenti għall-votazzjoni finali	Georges Bach, Sergio Gutiérrez Prieto, Anthea McIntyre, Evelyn Regner, Csaba Sógor